
Satikritam Rudra Stava

ಸತೀಕೃತಂ ರುದ್ರಸ್ತವಃ

Document Information



Text title : Satikritam Rudra Stava

File name : satIkRRitaMrudrastavaH.itx

Category : shiva, shivarahasya, stava

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | adhyAyaH 2

satIvAkyam | 30-106||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ಸತೀಕೃತಂ ರುದ್ರಸ್ತವಃ



(ಶಿವರಹಸ್ಯಾಂತರ್ಗತೇ ಈಶಾಖ್ಯೇ)
ಮೇಘಸ್ಯ ಪತಿರೀಶಾನೋ ರಾಜಾ ಚಾಪ್ಯಧ್ವರಸ್ಯ ಸಃ .
ತಸ್ಮಾದೌಪಸದಂ ಭಾಗಂ ವಿಶ್ವೇಶೇ ದಾತುಮರ್ಹಸಿ .. ೩೦..
ಸ್ವಿಷ್ಟಂ ಕರೋತಿ ಸರ್ವತ್ರ ಸುರಭಾಗೇಷು ಶಂಕರಃ .
ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೩೧..
ಏಕ ಏವ ಮಹಾರುದ್ರೋ ವೇದೇಷು ಪ್ರತಿಪಾದ್ಯತೇ .
ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೩೨..
ಪತಿತ್ವಂ ಶತರುದ್ರಸ್ಯ ವೇದೈಶ್ಚ ಪ್ರತಿಪಾದ್ಯತೇ .
ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೩೩..
ಇಂದ್ರಮಿತ್ರಾದಿಕಾನಾಂ ಚ ಏಕ ಏವ ಮಹೇಶ್ವರಃ .
ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೩೪..
ಬ್ರಹ್ಮವಿಷ್ಣ್ವಾದಿಜನಕಃ ಸೂರ್ಯಸೋಮಾದಿವಕ್ಷಿನಾಂ .
ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೩೫..
ಏಷ ವಿಶ್ವಂ ವಿಶ್ವಪತಿಃ ಸ ಹಿ ವಿಶ್ವಾದಿಕಃ ಶಿವಃ .
ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೩೬..
ಪ್ರಣವಾತ್ಮಾ ಪ್ರಕಾಶಾತ್ಮಾ ಮಹಾತ್ಮಾ ಸರ್ವತೋಮುಖಃ .
ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೩೭..
ಯೋ ವಿಭಾಸಯತೇ ಸರ್ವಂ ಜಗತ್ಸ್ಥಾ ವರಮಾನುಷಂ .
ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೩೮..
ಯಸ್ಯಾಜ್ಞಯಾ ಜಗತ್ಸೃಷ್ಟಿಂ ಕರೋತ್ಯೇಷ ಪ್ರಜಾಪತಿಃ .
ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೩೯..
ಯಸ್ಯಾಜ್ಞಯಾ ಜಗತ್ಸರ್ವಂ ಹರಿಃ ಪಾಲಯತೇಽಖಿಲಂ .
ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೪೦..
ಯಸ್ಯಾಜ್ಞಯಾ ಜಗತ್ಸರ್ವಂ ರುದ್ರಃ ಸಂಹರತೇ ಸ್ವಯಂ .
ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೪೧..
ಯದ್ಭಾಸಾ ಭಾಸಯತ್ಯೇಷ ಭಾಸ್ಕರೋ ನಾತ್ರ ಸಂಶಯಃ .

ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೪೨..
 ಯದ್ಭಾಸೈವ ಸದಾ ಸೋಮಃ ಪುಷ್ಣಾತ್ಯೋಷಧಿಮಂಡಲಂ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೪೩..
 ಯದ್ಭಾಸಾ ಹವ್ಯಕವ್ಯಾನಿ ದಹತ್ಯೇಷೋಽನಲೋ ಮಹಾನ್ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೪೪..
 ಯದ್ಭಯಾಚ್ಚ ಸದಾ ವಾಯುಃ ಪವತೇ ಲೋಕಮಾವಿಶನ್ .
 ಸ ಏವ ಭಗವಾನ್ ರುದ್ರಃ ಸರ್ವ ದೇವಪತಿಃ ಶಿವಃ .. ೪೫..
 ಯಸ್ಯಾಜ್ಞಯಾ ಸುರಾನ್ಪಾತಿ ವಜ್ರಹಸ್ತಸ್ತ್ರಿವಿಷ್ಟಪಂ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೪೬..
 ಯದ್ಭಯಾತ್ಸಾಗರಾನ್ ಸಪ್ತ ಯಾಂತಿ ನದ್ಯಃ ಸಮುದ್ರಗಾಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೪೭..
 ಗ್ರಹರ್ಕ್ಷಾಣಿ ವಿಭಾಂತ್ಯೇವ ಯಸ್ಯ ದೇವಸ್ಯ ಶಾಸನಾತ್ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೪೮..
 ಯಮೋಽಪಿ ಯದ್ಭಯಾನ್ನಿತ್ಯಂ ಸಮವರ್ತಿತ್ವಮಾಸ್ಥಿತಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೪೯..
 ನಿರ್ಘರ್ತಿಯದ್ಭಯಾತ್ಸರ್ವಾನ್ ಲೋಕಾನ್ ರಕ್ಷತ್ಯತಂದ್ರಿತಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೫೦..
 ಕುಬೇರೋಽಪಿ ಧನಂ ಪಾತಿ ಯಸ್ಯ ದೇವಸ್ಯ ಶಾಸನಾತ್ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೫೧..
 ವೇದಾ ಯಸ್ಯಾಸ್ಯ ನಿಃಶ್ವಾಸಾಃ ಪ್ರಣವಸ್ತತ್ತನುರ್ಮಹಾನ್ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೫೨..
 ಛಂದಾಂಸಿ ಯಸ್ಯ ಲೋಮಾನಿ ಪುರಾಣಾದೀನಿ ಸರ್ವಶಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೫೩..
 ಭೂಮಿಯದಾಜ್ಞಯಾ ಧತ್ತೇ ಸಾಗರಾನ್ ದ್ವೀಪಮಂಡಲಂ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೫೪..
 ಶೇಷೋಽಪ್ಯಶೇಷಲೋಕಾಂಶ್ಚ ಧತ್ತೇ ಯಸ್ಯಾಜ್ಞಯಾ ವಿಭೋಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೫೫..
 ಯದಾಜ್ಞಯೈವ ತಿಷ್ಠಂತಿ ಕೂರ್ಮದಿಗ್ಧಂತಿನಸ್ತಥಾ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೫೬..
 ಪಿತರೋ ಮರುತಃ ಸಾಧ್ಯಾ ಯದಾಜ್ಞಾವಶವರ್ತಿನಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೫೭..
 ಯದಾಜ್ಞಯಾ ಪ್ರವರ್ತಂತೇ ವಿಶ್ವೇದೇವಾಸ್ತಥಾಶ್ಚಿನೌ .

ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೫೮..
 ಅಧೀಯತೇ ಚ ವೇದಾಂಶ್ಚ ಮುನಯೋ ಯಸ್ಯ ಶಾಸನಾತ್ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೫೯..
 ಪ್ರವರ್ತಂತೇ ಕ್ರಿಯಾಃ ಸರ್ವಾಃ ಸ್ಮರಶಾಸನಶಾಸನಾತ್ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೬೦..
 ಸರ್ವಲೋಕಾಲಯಾಶ್ಚೈವ ಯದಾಜ್ಞಾಧಾರಿಣಃ ಸದಾ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೬೧..
 ಯೋ ವೈ ರುದ್ರೇತಿ ಮಂತ್ರೇಣ ಯಃ ಶಿವಃ ಸಂಸ್ತುತಃ ಸದಾ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೬೨..
 ಸರ್ವಶರ್ವಮಯೋ ಲೋಕೋ ಯೋ ವೇದಾದೌ ಪ್ರತಿಷ್ಠಿತಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೬೩..
 ಯಂ ವಿನಿದ್ರಾ ಜಿತಶ್ವಾಸಾಃ ಸದಾ ಧ್ಯಾಯಂತಿ ಯೋಗಿನಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೬೪..
 ಏಷಭೂತಪತಿಃ ಸೇತುವಿಧಾರಣ ಇತಿ ಶ್ರುತಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೬೫..
 ಸ ಏವ ಪರಮಾನಂದೋ ಶಿವೋಽದ್ವೈತಶ್ಚ ಕೇವಲಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೬೬..
 ಯತ್ಸ್ವ ರೂಪಪರಿಜ್ಞಾನಂ ವೈದೈರಪಿ ನ ಶಕ್ಯತೇ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೬೭..
 ಯೋ ಮಹಾಂಶ್ಚ ಮಹಾದೇವಃ ಅಣೀಯಾಂಶ್ಚಾಸ್ತೃಣೋರಪಿ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೬೮..
 ನೈವ ಸ್ತ್ರೀ ನ ಪುಮಾನ್ಮೈವ ಮಹಾದೇವೋ ನಪುಂಸಕಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೬೯..
 ಯತೋ ವಾಚೋ ನಿವರ್ತಂತೇ ಅಪ್ರಾಪ್ಯ ಮನಸಾ ಸಹ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೭೦..
 ಆನಂದಃ ಶಂಕರೋ ವಿದ್ವಾನ್ನಬಿಭೇತಿ ಕುತಶ್ಚನ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೭೧..
 ಸದ್ಯೋಜಾತೋ ಮಹಾದೇವೋ ವಾಮದೇವೋ ಮಹೇಶ್ವರಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೭೨..
 ಅಘೋರೋ ವಿಶ್ವನಾಥಾತ್ಮಾ ತತ್ಸೂರ್ಯಃ ಸರ್ವದೃಕ್ ಶಿವಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೭೩..
 ಸ ಈಶಾನಃ ಸ ಹಿ ವಿರಾಟ್ ಸ್ವರಾಟ್ ಸಂರಾಟ್ ಪ್ರಜಾಪತಿಃ .

ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೭೪..
 ಸ ನಿರ್ಗುಣೋ ವಿರೂಪಾಕ್ಷಃ ಸ ಆತ್ಮಾ ವಿಶ್ವತೋಮುಖಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೭೫..
 ವಿಶ್ವತಶ್ಚಕ್ಷುರೀಶಾನಃ ಸ ಭವೋ ವಿಶ್ವಭಾವುಕಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೭೬..
 ಋತಂ ಸತ್ಯಂ ಪರಂ ಬ್ರಹ್ಮ ಪುರುಷಃ ಕೃಷ್ಣಪಿಂಗಲಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೭೭..
 ಊರ್ಧ್ವರೇತಾ ವಿರೂಪಾಕ್ಷೋಂ ವಿಶ್ವರೂಪೋ ಗುಣಾತಿಗಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೭೮..
 ಆನಂದೈಕಘನಃ ಶಾಂತೋ ವಿಶೇಷೇಣ ವಿವರ್ಜಿತಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೭೯..
 ಸರ್ವದೃಕ್ ಸರ್ವಭೂತಾತ್ಮಾ ಸರ್ವೇಂದ್ರಿಯವಿವರ್ಜಿತಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೮೦..
 ಅಪಾಣಿಪಾದೋ ವರದೋ ಜವನೋಽಪ್ಯಗ್ರಹೀತ್ಯಕಃ .
 ಸ ಏವಂ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೮೧..
 ಸ ಪಶ್ಯತೀದಂ ವಿಶ್ವಾತ್ಮಾ ಚರಾಚರಮಿದಂ ಜಗತ್ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೮೨..
 ನ ತಂ ವಿದಂತಿ ವಿದ್ವಾಂಸೋ ಯತಂತೋಽಪಿ ಯತೀಶ್ವರಾಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೮೩..
 ಜಾಗ್ರತ್ಸ್ವಪ್ನಸುಷುಪ್ತ್ಯಾದ್ಯಾವಸ್ಥಾಭಿಶ್ಚಾಪ್ಯತೀತಕಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೮೪..
 ಯೋ ಮಾಯಯಾ ಮೋಹಯತಿ ಜಗದಾಬ್ರಹ್ಮಕೀಟಕಂ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೮೫..
 ಸ ಮಾಯೀ ಪರಮೇಶಾನಃ ಸ ಪರಃ ಶಿವ ಈಶ್ವರಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೮೬..
 ಸರ್ವಾಂತರಃ ಸರ್ವಸಾಕ್ಷೀ ಚೇತಾ ನೇತಾ ಚ ನಿರ್ಗುಣಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೮೭..
 ಸ ಸುಧನ್ವಾ ಸ್ವಿಷುದೇವೋ ವಿಭುಃ ಶಂಕರ ಈಶ್ವರಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೮೮..
 ಸದಾಶಿವಃ ಪಶುಪತಿಯುಜ್ಞೋ ಯಜ್ಞೇಶ್ವರಶ್ಚ ಸಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೮೯..
 ಸೋಽನ್ತರಾ ಸರ್ವಭೂತಾನಾ ಸ ಬಾಹ್ಯೋಽಪಿ ಚ ಸಂಸ್ಥಿತಃ .

ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೯೦..
 ಯೋ ಯಜ್ಞೈರೀಜ್ಯತೇ ಸಾಂಬೋ ಯಜ್ಞಭಿರ್ವೇದಪಾರಗೈಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೯೧..
 ಯತ್ಸ್ವ ರೂಪಾಃ ಪರಿಜ್ಞಾನಮುಕ್ತಿಂ ಲಭತೇ ನರಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೯೨..
 ಯೋ ಬಾಹ್ಯಾಭ್ಯಂತರೇ ಪೂರ್ಣಃ ಶಿವ ಏಕಃ ಶಿವಂಕರಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೯೩..
 ಯತೋ ಬ್ರಹ್ಮೇಶವಿಷ್ಣುಂ ದ್ರಾಃ ಸಹಭೂತೈಃ ಪ್ರಜಜ್ಞಿರೇ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೯೪..
 ಸ ಧೈಯಃ ಪರಮೇಶಾನೋ ಮುಮುಕ್ಷುಭಿರಹರ್ನಿಶಂ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೯೫..
 ದೇವಾ ಅಪಿ ಮಹಾದೇವಂ ಸಹಸಾ ಯಂ ಚ ನೋ ವಿದುಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೯೬..
 ಸ ಏವ ಕರ್ತಾ ಜಗತಾಂ ಭರ್ತಾ ಹರ್ತಾ ಮಹೇಶ್ವರಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಪತಿಃ ಶಿವಃ .. ೯೭..
 ಯದಾ ಚರ್ಮವದಾಕಾಶಂ ವೇಷ್ಮಯಿಷ್ಯತಿ ಮಾನವಃ .
 ತದಾ ಶಿವಮವಿಜ್ಞಾಯ ದುಃಖಂ ತೇಷಾಂ ಭವಿಷ್ಯತಿ .. ೯೮..
 ಸ ಏವ ಭಗವಾನ್ ರುದ್ರಃ ಸರ್ವದೇವಮಯಃ ಶಿವಃ .
 ಯಸ್ಯ ಲಿಂಗಾರ್ಚನೇನೈವ ಮುಕ್ತಿರ್ಭಕ್ತೈಶ್ಚ ಲಭ್ಯತೇ .. ೯೯..
 ಸ ಏವ ಭಗವಾನ್ ರುದ್ರಃ ಸರ್ವದೇವಮಯಃ ಶಿವಃ .
 ಯದ್ಭಸ್ಮದೃಕ್ಪ್ರವೋದ್ಭೂತಂ ದುಃಖಂ ಸರ್ವಂ ಪ್ರಹಾಸ್ಯತಿ .. ೧೦೦..
 ಸ ಏವ ಭಗವಾನ್ ರುದ್ರಃ ಸರ್ವದೇವಮಯಃ ಶಿವಃ .
 ಯತ್ಪುಂಡ್ರಂ ಭಾಲಫಲಕೇ ಬಿಭ್ರನ್ಮುಕ್ತಿಮವಾಪ್ನುಯಾತ್ .. ೧೦೧..
 ಸ ಏವ ಭಗವಾನ್ ರುದ್ರಃ ಸರ್ವದೇವಮಯಃ ಶಿವಃ .
 ಯನ್ನೇತ್ರಾಶ್ರುಭವಂ ದಿವ್ಯಂ ಬಿಭ್ರನ್ನಾದಭ್ರದುಃಖಭಾಕ್ .. ೧೦೨..
 ಸ ಏವ ಭಗವಾನ್ ರುದ್ರಃ ಸರ್ವದೇವಮಯಃ ಶಿವಃ .
 ಯಸ್ಯ ಪಂಚಾಕ್ಷರಜಪಾತ್ ಪಂಚಪಾಪಂ ನ ಕಿಂಚನ .. ೧೦೩..
 ಯಸ್ಯ ಕ್ಷೇತ್ರೇಷು ವಸತಾಂ ಮುಕ್ತಿರೇಕೇನ ಜನ್ಮನಾ .
 ಯೋ ವೇದಾದೌ ಸ್ವರಃ ಪ್ರೋಕ್ತೋ ವೇದಾಂತೇಷು ಪ್ರತಿಷ್ಠಿತಃ .. ೧೦೪..
 ತಸ್ಯ ಪ್ರಕೃತಿಸಂಲೀನಾ ಭವಂತೋ ಮೋಹಮಾಸ್ಥಿತಾಃ .
 ಸ ಏವ ಭಗವಾನ್ ರುದ್ರಃ ಸರ್ವದೇವಮಯಃ ಶಿವಃ .. ೧೦೫..
 ಯಜದ್ವಂ ಸಾಂಬಮೀಶಾನಂ ಲಭದ್ವಂ ಮುಕ್ತಿಮುತ್ತಮಾಂ .

ಸತ್ಯಂ ಸತ್ಯಂ ವಚೋ ಮೇಽಥ ಸತ್ಯಮೇಕೋ ಮಹೇಶ್ವರಃ .. ೧೦೬..

.. ಇತಿ ಶಿವರಹಸ್ಯಾಂತರ್ಗತೇ ಸತೀಕೃತಂ ರುದ್ರಸ್ತವಃ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಈಶಾಖ್ಯಃ ದ್ವಾದಶಮಾಂಶಃ . ಅಧ್ಯಾಯಃ ೨ ಸತೀವಾಕ್ಯಂ .
೩೦-೧೦೬..

- .. shrIshivarahasyam . IshAkhyā dvAdashamAMshaH . adhyAyaH 2 satIvAkyam . 30-106..

Notes:

Satī ಸತೀ delivers to Dakṣa ದಕ್ಷ; at the venue of Dakṣa Yajña ದಕ್ಷಯಜ್ಞ, a eulogy in favor of Rudra ರುದ್ರ - who indeed is the Sarvadevapatih ಸರ್ವದೇವಪತಿಃ (The Lord of all Deva-s ದೇವಾಃ and Sarvadevamayaḥ ಸರ್ವದೇವಮಯಃ (the One who embodies all Deva-s ದೇವಾಃ) Śiva ಶಿವ.

Proofread by Ruma Dewan

——
Satikritam Rudra Stava

pdf was typeset on December 28, 2024

——

Please send corrections to sanskrit@cheerful.com

